

ڊاڪٽر احسان الحق (احسان دانش)

شاهه لطيف جي شاعريءَ ۾ درد جون ڪيفيتون

Abstract:

Melancholic Moods in the Poetry of Shah Latif

Man leads life in different passionate phases and the most trying one of them is the melancholic one. Melancholy sometimes breaks the man and sometimes strengthens him. It has many shapes and colors. When man learns to use melancholy as his strength it helps him to attain sublimity. Melancholy is not just pain in heart but it is a source of sweet comfort. Very few men know the intricacies of melancholic mood.

In this article I have tried to analyze the subtle portrayal of pathos in Shah Latif's poetry. Shah's poetry is replete with feelings of pain and pathos. It depicts myriad states of despondency. Such a melancholic state prevails in almost all the Surs (melodies) of Latif. Unlike the fact that sorrows shatter personalities Latif gets inspiration from it. In his case it is a startling and absolutely unusual passion. It is sorrows that guide and inspire Sasui. I believe that to see the way out in pain and witness beauty in melancholy is peculiar to Latif.

درد جي حقيقت انسان جي زندگيءَ جي حقيقت آهي. انسان جي حياتيءَ جا ڀل ۽ پهر الڳ الڳ جذبن جي جولان ۾ گذرن ٿا پر هو جيڪي گهڙيون غم ۽ اندوه جي ڪيفيت ۾ گذاري ٿو سي ڏاڍيون ڳوريون هونديون آهن. درد ڪڏهن ماڻهوءَ کي ٽوڙي وجهي ٿو ته ڪڏهن سگهه ڏئي ٿو، ان جا ڪوڙ روپ ۽ رنگ آهن

درد ماڻهوءَ جي جيون سان جڙيل هڪ اهڙو احساس ۽ ڪيفيت آهي، جنهن کان سواءِ زندگي جي حسناڪين جو تصور به ڏاڍو ڏنڌلو محسوس ٿيندو. جيڪڏهن انسان درد کي پنهنجي طاقت بڻائي ٿو ته اهو کيس رچائي پچائي ريتو ڪري ڇڏي ٿو. غم رڳو دل جو روڳ نه آهي پر ان ۾ مني مني راحت به آهي ڪي ٿورا ماڻهو درد جي حسناڪين جو شعور رکندا آهن. درد ۽ الم جي حقيقت جو صحيح ادراڪ گوتم جي فلسفي مان پئجي سگهي ٿو، جنهن پنهنجي فڪر جو نت هڪ ئي جملي ۾ اوتي چيو

هو: 'سروم ڊڪم ڊڪم'. هيءَ حياتي ڊڪ کان سواءِ ڪجهه به ناهي ۽ ڊڪ ئي ازلي سچ آهي. ”گوتم جي آڏو ڏک جي معنيٰ ڏک کان سواءِ ٻي به آهي. جيئن محرومي، مايوسي، ناڪامي وغيره. هن جي آڏو زندگي مسلسل ڏک ۽ مايوسي آهي.... ڏک جو بنيادي سبب خواهش آهي. خواهش لاءِ هن ’ترشنا‘ لفظ استعمال ڪيو آهي، جنهن جي معنيٰ ’اُچ‘ آهي. ترشنا جو سچ وري اوديا آهي. اوديا جي ڪري ترشنا پيدا ٿيندي آهي. اوديا جي معنيٰ اڻ ڄاڻائي نه آهي پر ڪنهن به معاملي جي اڻ پوري ۽ هڪ طرفي ڄاڻ آهي.... ترشنا کي ختم ڪرڻ يا اهڙي حالت ۾ اچڻ جو ماڻهوءَ جي دل ۾ ترشنا پيدا نه ٿئي ان کي گوتم نرواڻ سڏيو آهي.... گوتم جڏهن خواهش کي ختم ڪرڻ جي ڳالهه ٿو ڪري تڏهن هو ائين نه ٿو چئي ته ماڻهو خواهش ڪرڻ ئي ڇڏي ڏي.... گوتم کي ان ڳالهه جو احساس هو ته خواهش زندگي آهي. خواهش ڪجي پر خواهش کي ترشنا ٿيڻ نه ڏجي چو ته اڄ لاهڻ لاءِ ماڻهو مجبور هوندو آهي ۽ خواهش کي مجبوري بڻائڻ نه گهرجي.“⁽¹⁾ دنيا جي سمورن ڏاهن ۽ ڏاتيارن غم جي حقيقت کي ڦولي درد جي فلسفي بابت پنهنجا خيال پيش ڪيا آهن. عرب مفڪرن دنيا کي دارالمحن (امتحان جي جاءِ) ۽ دارالحزن (ڏک جي جاءِ) سڏيو آهي. ظاهر ٿيو ته درد هڪ دائمي حقيقت آهي، جنهن کان ڪو زنده انسان بچي نه ٿو سگهي.

درد جي حقيقت ڪنهن ڊڪيءَ دل کان معلوم ڪجي چو ته ڊڪ جي ڪيفيت محسوس ڪرڻ جي شيءِ آهي. درد جو نه ڪو رنگ آهي نه شڪل. اهو اهڙو احساس آهي، جنهن کي ڪو ڏکائيل ۽ گهايل ٿي محسوس ڪري سگهي ٿو. بقول شاهه سائين:

سگهن سڏ نه سور جي، گهايل ڪيئن گهاريڻ،
پيل پاسو پٽ تان، واڍوڙ نه وارين،
پر ڀڄڻ پرين لئي، هئي! هنجون هارين،
سجڻ جي سارين، تن رويو وهامي راتڙي.

(شاهواڻي، غلام محمد، ۲۰۰۵ع ’شاهه جو رسالو‘، سر يمن ڪلياڻ، داستان-

۱، بيت-۱۸، ص: ۸۸)

ڊاڪٽر اسد جمال پلي سور جي سائنس سمجهاڻيندي لکي ٿو ته ”عام طرح سور- تڪليف يا بيماريءَ کي چئجي ٿو پر در حقيقت ’سور‘ جسم ۾ موجود تڪليف جو اطلاع ڏئي ٿو ۽ وقت سر ان جي تدارڪ جو تاڪيد ٿو ڪري. ڪئنسر (Neo-

Plasma جا ڳوڙها (Tumours) يا ڦٽ (wounds) انڪري ٿي خطرناڪ آهن، جو اهي شروع ۾ سور نه ڪندا آهن ۽ نظر انداز ڪيا رهيا آهن ۽ تمام دير سان ڏکندا آهن.... سور اضافي طبعي، تحفظ وارو عمل آهي، جيڪو انساني خواهش جي وس ۾ نه آهي.... البته سور سعادت آهي جو انسان کي پنهنجي معالج وٽ وقت سر پهچائي ٿو.“^(۲) هاڻي جڏهن سور سعادت بڻجي ٿو ته ان کان ڊچڻ ۽ ڪنڀڻ ڇاجو؟ جيڪي ماڻهو سور جي حقيقت کان آگاهه آهن سي سورن کي سدا سڏيندا رهن ٿا.

انسان جي زندگيءَ ۾ ڏک اڻٽيهين رات جي آسمان وانگر آهي. گهرو، ڪارو ۽ وشال ۽ خوشي جرڪندڙ تارن جيان آهي، ٿوري ٿوري ۽ ڪٽي ڪٽي. ”غم اهو ڪوهه آهي، جنهن جي اندران اوهان جي آواز جو پڙاڏو اچي ٿو ۽ هيءَ اها جاءِ آهي جنهن ۾ اوهان جا لڙڪ ڪرن ٿا.“^(۳) لبنان جي ڏاهي خليل جبران لکيو آهي ته، ”درد هڪ املهه تحفو آهي، جيڪو هر ڪنهن کي نه ملندو آهي. مان پنهنجي غم تي فخر ڪريان ٿو. جڏهن منهنجو غم پيدا ٿيو ته مان گهڻي احتياط ۽ وڏي محنت سان سندس پرورش ڪئي.“^(۴)

”درد اها واحد انساني جبلت آهي جيڪا مڪمل طور تخليقي آهي. درد جي نتيجي ۾ هڪ طرف انسان جي اندر ۾ نرم احساس ڦٽن ٿا ته ٻئي پاسي درد انسان کي ڪنهن نه ڪنهن تخليقي سرگرميءَ طرف اُتساهي ٿو. چاڪاڻ ته درد جي ڪيفيت ۾ انسان خاص طور فنڪار مڪمل طرح سانت ۽ سکون ۾ نه ٿوري سگهي ۽ پوءِ هو بي چينيءَ جي عالم ۾ جڏهن سوچي ٿو ۽ ڪا به شيءِ/ فنپارو تخليق ڪري ٿو ته اهو ڪمال جي درجي جو هجي ٿو.“^(۵) درد شاعريءَ جو بنيادي موضوع آهي، درد جون ڪوڙ صورتون آهن. دنيا جي سڄي شاعري انسان جي خارجي ۽ داخلي ڏک جي ڪٿا آهي. شيلي چيو هو ته، ”Our sweetest songs are those that tell of sadist thought“ شاهه جي شاعري به درد جي ڪيفيت سان ٿمٽار آهي ۽ ان ۾ غم جون سوين صورتون نظر اچن ٿيون. تخليق خود هڪ درد جو عمل آهي، جيڪو ماڻهو پاڻ پوڳي ٿو سو ٻئي جي پيڙا کي به محسوس ڪري ٿو. ائين جيسيتائين ڪو شاعر درد جي جبلت کي گهرائيءَ سان محسوس نه ٿو ڪري ۽ غم جي ماهيت جي پروڙ نه ٿو رکي تيسيتائين ان کي پنهنجي باطن ۾ جذب نه ٿو ڪري سگهي. لطيف پنهنجي ڪردارن جي پيڙا جو پورو احساس رکي ٿو. هو سستيءَ جي سُورن کي پنهنجي سرير ۾ محسوس ڪري ٿو. هن کي

مارئيءَ جي درد ۽ اذيت جو اندازو آهي. هو سهڻيءَ جي ڏک کان واقف آهي. شاهه لطيف کي سندس رسالي ۾ موجود ڪنهن به ڪردار جي ڏک کان ڌار نه ٿو ڪري سگهجي. جن ماڻهن کي درد جي حقيقت جو شعور حاصل ٿي وڃي ٿو سي ان جي گهرائيءَ ۾ ايترو نه اونهو لهي وڃن ٿا، جو سُور جو سچ بيان ڪرڻ کان به قاصر رهن ٿا. شاهه به درد جي درياھ جو اهڙو ئي غواص آهي. تڏهن ئي ته هن سُور معذوري جي هڪ وائي ۾ چيو آهي ته:

مَدَحُ مُونَ کان نه ٿئي، سَندي سُوَرِ صَفَتَ الخ

(بلوچ، نبي بخش، خان، ڊاڪٽر ۲۰۰۹ع ’شاهه جو رسالو‘، سُور معذوري، داستان

۱-، وائي ۱-ص: ۱۹۵)

شاهه لطيف جي سڄي شاعريءَ تي درد ڪڪرن جيان چانيل آهي. هر سُور ۾ غم جون جدا جدا صورتون آهن. هر بيت ۾ درد جون الڳ الڳ جهتون آهن. سوز ۽ سور جي ڪا هڪ معنيٰ ناهي، غم کي ڪو هڪ لباس پاتل نه آهي پر اهو گهڻ رخو ۽ گهرو آهي.

جيڪڏهن ڪا شاعري رڳو پنهنجي دور جو روزنامو هجي ۽ انسان جي داخلي ڪيفيت کان خالي هجي ته اهڙي قسم جي شاعريءَ کي اعليٰ درجي جو ڪلام ڪوئي نه ٿو سگهجي. شاهه لطيف جي رسالي ۾ اسان کي هونئن ته جدا جدا انساني ڪيفيتون ملن ٿيون، پر ان ۾ ڪيفيتن جو هڪ وسيع سمنڊ آهي جنهن جون موجون ڪڏهن اتاهيون اُٿن ٿيون ته ڪڏهن انهن لهرن ۾ لات اچي ٿي، پر خاص طور سندس شاعري درد جي مختلف ڪيفيتن سان ٿمٽار آهي. درد جون اهڙيون ڪيفيتون هونئن ته سندس سڄي ڪلام ۾ موجود آهن پر خاص طور سُور ڪلياڻ، سُور يمن ڪلياڻ، سُور سامونڊي، سُور آبري، سُور حسيني، سُور ڪوهياري، سُور معذوري، سُور ديسي، سُور رپ، سُور ڪاهوڙي، سُور پورب ۽ سُور ڏهر ۾ سور جون انيڪ ڪيفيتون ملنديون.

انسان سڄي حياتي الڳ الڳ ڪيفيتن ۾ ترندو رهي ٿو. عام طور لفظ ’ڪيفيت‘ کي ڪيف سرور لطف ۽ مزي جي معنيٰ ۾ ورتو وڃي ٿو پر خوشيءَ جي لمحن کان علاوه ڪڏهن ڪڏهن ماڻهو درد ۽ تڪليف ۾ به هڪ سرور محسوس ڪندو آهي. ڪيفيت لاءِ انگريزيءَ ۾ Mood, Emotion, State of mind ۽ ٻيا لفظ استعمال ڪيا ويندا آهن. ڪيفيت اصل ۾ احساس مان جنم وٺندي آهي ۽ احساس وري لفظ جس

سُر ڪلياڻ شاھ جي رسالي جو پهريون سُر آهي ۽ انهيءَ سُر کان شاھ لطيف وٽ پيڙا جي پچار شروع ٿئي ٿي. ان پيڙا جي ڪيفيت کي ڪهڙو نالو ڏجي جنهن جو سبب محبوب هجي! جڏهن پرين اندر ۾ آزار اٿاري ويو هجي ته طبيبن جون ڳالهيون ڪيئن وڻنديون؟ عاشق نفسياتي طور اهو قبول ڪرڻ لاءِ تيار ٿي ناهي ته سندس علاج ڪنهن ٻئي وٽان ٿئي! هن کي پڪ آهي ته سندس درد جو دارون ان حبيب جي هٿ ۾ آهي جيڪو باجهه جي ٻڪي ڏئي، ته غم پرڙا پڪيڙي اُڏري وڃي.

اُٿياري اُٿي ويا، منجهان مُون آزار؛
حبيب ٿي هڻي ويا، پيڙا جي پچار؛
طبيبن تنوار، هڏ نه وڻي هاڻ مون.

(شاهوڻي، غلام محمد، 'شاهه جورسالو' سُر ڪلياڻ، داستان ۳، بيت ۱، ص: ۷۸)

واٽي

ٿيندو تن طبيب، دارون منهنجي درد جو؛
ٻڪي ڏيندم باجهه جي، اچي شال عجيب... الخ

(شاهوڻي، غلام محمد، 'شاهه جورسالو' سُر ڪلياڻ، داستان: ۳ واٽي-۱، ص: ۸۲)

درد هڪ اهڙي ڪيفيت آهي، جنهن جو انسان جي نفسيات سان نه ٿيندڙ رشتو آهي. لطيف سائين ان سببڌي مختلف طريقن سان ظاهر ڪيو آهي. مثلاً هڪ رنجور انسان جڏهن پيڙا جي پاتال تائين پهچي وڃي ۽ پوءِ به ڪنهن دوا درمل واپرائڻ کان نابري واري ويهي، ته ان کي نج نفسياتي معاملو چئبو. پر شاھ لطيف ان نفسياتي معاملي کي عشق جي تعلق سان جوڙي ان مان هڪ نئين معنيٰ ڪڍي ٿو. لطيف سائين سُر يمن ڪلياڻ ۾ فرمائي ٿو ته هڪ اهڙو انسان جيڪو پنهنجي پرينءَ کي ساريندي بيماريءَ جي بستري پيڙو ٿيو آهي، تنهن کي سندس درد جو دارون سندس حبيب کان سواءِ ڪو ٻيو نظر نه ٿو اچي. کيس ڄاڻ آهي ته سندس من ۾ آزار جون عجيب ڪيفيتون آهن. رنج جي ان هر ڪيفيت کي سندس محبوب چڱي پر ڄاڻي ٿو ۽ سندس ئي امر سان ڦڪيون فرحت ڏئي سگهن ٿيون:

تون حبيب، تون طبيب، تون درد جي دوا؛
جانب! منهنجي جيءَ ۾ آزر جا انواع؛

(Sense) مان ورتل آهي. ٻين لفظن ۾ حسن وسيلي ڪيل محسوسات جو نالو احساس آهي. يعني احساس هڪ حسي تجربو آهي، جيڪو جدا جدا حالتن ۾ وڻندڙ يا اڻوڻندڙ ٿي سگهي ٿو. اهڙي طرح احساسن مان وري جذبا جنم وٺندا آهن. نفسياتي وصف مطابق جذبو ان مستقل احساس جو نالو آهي، جيڪو ڪنهن فرد جي اندر موجود هوندو آهي پر ان جو اظهار ڪنهن خاص وقت تي ٿيندو آهي. ادب ۽ فن جي دنيا ۾ جذبو تخليقي عمل ۾ اُتساهه جي باعث ٿئي ٿو. اهڙيءَ طرح مختلف انساني جذبن مان وري ڪيفيتون جنم وٺن ٿيون. ڪيفيت بنيادي طور نفسيات جو اصطلاح آهي. ماڻهو زندگيءَ جا پل ۽ پهر جدا جدا ڪيفيتن مان گذرندي گهاري ٿو. ٻين لفظن ۾ انسان جي اندر ۾ جيڪا پيچ ڊاهه ٿئي ٿي يا داخلي ۽ خارجي معاملن ۽ مسئلن سبب جيڪي جذبا جنم وٺن ٿا، حقيقت ۾ انهن جذبن جي جولان جو نالو ئي ڪيفيت آهي. ڏک، خوشي، وڇوڙو، انتظار، اميد، نا اميدي، خوف وغيره ماڻهوءَ جي دل جي دنيا توڙي ذهني سڪون توڙي اضطراب سان تعلق رکندڙ الڳ الڳ ڪيفيتون آهن.

”لطيف، سنڌ جي ماڻهن جي سڀني نفسياتي ڪيفيتن جا عڪس، پنهنجي رسالي جي هر سُر ۾ چٽيا آهن. اهي سڀ ڪيفيتون مشرقي سماج جي قدرن جون علامتون ۽ اهڃاڻ آهن؛ اهي سڀ ڪيفيتون زندگيءَ جي فلسفي جون ڳالهيون آهن. ان جا ڌار ڌار نقطا آهن، جيڪي شاھ لطيف سنڌي معاشري جي عڪاسي ڪندي بيان ڪيا آهن.“^(۶) انساني ڪيفيتن مان ڏک هڪ انوکي ڪيفيت آهي، جنهن جا وري ڪيترا ئي روپ ۽ رنگ آهن. درد هڪ ڪيفيت به آهي، هڪ جذبو به آهي ته هڪ جبلت به آهي. شاھ لطيف جي رسالي جي الڳ الڳ سُر ۾ اها ڪيفيت اڀري اچي ٿي. شاھ لطيف جو ڪلام پڙهڻ سان اسان کي درد جون ڪوڙين صورتون نظر اينديون. ڪٿي غم جي اها ڪيفيت انسان کي دل شڪستو ۽ ڪمزور ڪندي نظر ايندي ته ڪٿي سور ٿي سگهه محسوس ٿيندو ۽ ان مان نرالي لذت ۽ ساءِ ايندو. ڪٿي اها ڪيفيت فنا جي واديءَ تائين پهچائيندي معلوم ٿيندي ته ڪٿي وري ان ۾ زندگيءَ جي رمق اوتيل هوندي. ائين ئي شاھ لطيف وٽ ڪڏهن ڏک ڏلا سو بڻجي اچي ٿو ته ڪڏهن رج جي رفاقت جو احساس ڏياري ٿو. ڪڏهن مايوسيءَ جي ڪاهيءَ ۾ ڪيرائي ٿو ته ڪڏهن محبوب تائين پهچڻ جو رستو ڏيکاري ٿو. ڏک ۽ درد جون اهي ۽ اهڙيون انيڪ انوکيون ڪيفيتون شاھ جي رسالي جي ذري گهٽ هر سُر ۾ نظر اينديون.

شاهه لطيف عشق ۾ قربانيءَ جو قائل آهي ۽ جيڪڏهن قرباني جان جي ڏيئي پوي ته اهو هر ڪنهن جي وس جي ڳالهه ناهي. پٽائي چوي ٿو ته نينهن وارن کي سيخن تي پنهنجو ماس پچائڻو پوندو آهي. عام ماڻهو ان درد جي ڪيفيت جو اندازو به نه ٿو ڪري سگهي پر لطيف سائين فرمائي ٿو ته ”ڏکُ پريان جو ڏيل ۾، واڃتَ جئن وڃاءُ“.

پهرين ڪاتي پاء، پچج پوءِ پريتڻو؛
ڏکُ پريان جو ڏيل ۾، واڃتَ جئن وڃاءُ؛
سيخن ماه پچاء، جي نالو ڳيڙيءَ نينهن جو.

(آڏواڻي، ڪلياڻ، ۲۰۱۳ع شاهه جورشالو، سُريمن ڪلياڻ، داستان ۲، بيت-۱۰، ص: ۱۶)
شاهه سائين وٽ ڏک جون نراليون ڪيفيتون آهن. سُريمن ڪلياڻ جي هڪ بيت ۾ صوفين جو هڪ ڳڻ ٻڌائيندي فرمائي ٿو ته جڏهن کين ڪو دانُ ڏنو وڃي ٿو ته کين ڏک رسي ٿو ۽ جڏهن کين ڪجهه نه ٿو ملي ته هو خوش ٿين ٿا. صوفيءَ جي ڪيفيت عام انساني ڪيفيت کان بنهه مختلف ۽ منفرد آهي. عام ماڻهو ڪجهه ملڻ تي راضي ٿيندو آهي ۽ نه ملڻ تي رنج، پر سچو صوفيءَ ان جي ابتڙ آهي. شاهه لطيف چوي ٿو ته سچي صوفي جي سڃاڻپ ٿي اها آهي ته هن کي دنياوي شين جو ڪو لوپ نه هوندو آهي، تنهن ڪري هو پاڻ سان ڪجهه به ساڻ نه کڻندو آهي.

ڏني ڏکيو، اڻ ڏني راضي ٿيا؛
صوفي تي ٿيا، جئن ڪين ڪنياڻون پاڻ سين.

(شاههواڻي، غلام محمد، شاهه جورشالو، سُريمن ڪلياڻ، داستان ۵، بيت ۳، ص: ۱۰۶)
ڏک جا به عجيب رنگ ۽ ڪيفيتون آهن. انهن ڪيفيتن کي لطيف پنهنجي لطيف ڪلام ۾ سچ ته ڏاڍي لطافت سان بيان ڪيو آهي. سُريمن ڪلياڻ جي هيٺين وائي ڏسو جنهن ۾ پٽائي وڻجاري جي ونيءَ جي من جي ڪيفيتن جي لهرن کي احساس جي تند سان جوڙي سندس اندر جي اڌمن جي ڪيڙي نه حسين عڪاسي ڪئي آهي.

واڻي

ايل! ڪريان ڪيئن؟ منهنجو نينهن، ايليڪو نه رهي.
ويو وڻجارو اوهري، مونکي چاڙهي چيئن؛
سامونڊين جي سڱ کي، رُٿان رات و ڏينهن؛
اڏوهيءَ جئن ڏکڙا، چڙهيا چوڻيءَ سيئن؛

صاحب! ڏي شفاء، ميان! مريضن کي.

(شاههواڻي، غلام محمد، شاهه جورشالو، سُريمن ڪلياڻ، داستان ۱، بيت ۱، ص: ۸۵)

تون حبيب، تون طبيب، تون ڏاڙون کي ڏرڻ؛
تون ڏيبن، تون لاهيبن، ڏاٽر! کي ڏکڻڻ؛
تڏهن ڦڪيون ڦرڻ ڪن، جڏهن امر ڪرهن ان کي.

(شاههواڻي، غلام محمد، شاهه جورشالو، سُريمن ڪلياڻ، داستان ۱، بيت ۲، ص: ۸۵)

شاهه لطيف پنهنجي رسالي جي مختلف سُرن ۾ ويچ ۽ طبيب جو ذڪر ڪيو آهي. سُريمن ڪلياڻ جي هڪ بيت ۾ شاهه لطيف سوز جي هڪ عجيب ڪيفيت بيان ڪئي آهي ۽ ان ڪيفيت کي سمجهائڻ لاءِ هن ڪانهن جي ڪانيءَ جو مثال ڏنو آهي. فرمائي ٿو ته: جيئن ڪانهن جي ڪاني ڪپڙ سان سوز ڀريون صداون ڪندي آهي، تيئن محبوب جي جدائيءَ مونکان درد ڀري ڏانهن ڪڍائي ڇڏي آهي. طبيب اجايو منهنجي ٻانهن ڏني علاج ڪرڻ ٿو چاهي، حقيقت اها آهي ته منهنجي وجود ۾ پرينءَ جا سور سمائل آهن، جن جو علاج عام معالج وٽ آهي ٿي ڪونه.

جئن ڪا ڪاني ڪانهن، لُسندي لاتيون ڪري؛
اچي پئي اوچتي، ڏرڻ پريان جي ڏانهن؛
ويچ! ڏنيئن ڪه ٻانهن؟ سورهنئين کي سامهان.

(شاههواڻي، غلام محمد، شاهه جورشالو، سُريمن ڪلياڻ، داستان ۱، بيت ۲، ص: ۸۶)

مسلسل مايوسيءَ جي ڪيفيت مان گذرڻ بعد، جڏهن ڪنهن انسان کي اميد جو ڪو ڪرڻو نظر ايندو آهي ته سندس من مهڪڻ لڳندو آهي. عشق جي آزار ۾ مبتلا ماڻهوءَ لاءِ اهو اميد جو ڪرڻو سندس محبوب هوندو آهي، جنهن جي هڪ جهلڪ صدين جا سور وساري ڇڏيندي آهي. شاهه سائين اهڙن آڳهن ۽ بيمارن جن پرينءَ جي جهلڪ پسي انهن جي ڪيفيت چڙيندي چوي ٿو:

آڳهن مڙي اچ، ڪيو سدُ صحت کي؛
ڏور، ڏکندا! پچ، مهريءَ منهن ڏيڪاريو.

(شاههواڻي، غلام محمد، شاهه جورشالو، سُريمن ڪلياڻ، داستان ۲، بيت ۱۹، ص: ۹۳)

اهڙي ڪيفيت حاوي ٿئي ٿي جو پهاڙن کي به پرزا ڪرڻ آسان ٿو محسوس ٿئيس. مطلب ته سسٽي هر لمحي ڪيفيتن جي درياھ ۾ ٻڏ تر ۾ آهي. اهي سموريون ڪيفيتون ڏک جي ڪوهيڙي ۾ ويڙهيل آهن.

لطيف سائين وٽ درد جا ڌار ڌار روپ ۽ رنگ آهن. سسٽي جي زباني فرمائي ٿو ته منهنجو پنهل مون کي پنيور ۾ ڇڏي اڪيلو ٿي ڪيچ ڏانهن روانو ٿي ويو. هو منهنجي سور جي سڳي ۾ ساهه پوئي ويو آهي. اي موت! هڪ گهڙي ترس ته مان پنهنجي پرينءَ سان ملي وٺان. هاڻي سور جي سڳي ۾ ساهه پوئڻ واري ڪيفيت کي ڪهڙو نالو ڏجي! درد سان ساهه جي اهڙي رشتي جوڙڻ جي ڳالهه سچ ته ڏاڍي نرالي آهي، ان رنج ۽ ملال ۾ موت جو خوف ناهي. سسٽي چوي ٿي ته قضا پلي اچي پر هيڪر پرينءَ سان هيڪاندي ٿيان:

هيڪاندي هوندي، اُٿي رات روان ٿيا؛
ساهُ سڳي ۾ سور جي، پنهنون ويو پوئي؛
رهُ، قضا! ڏم ڪوئي، ته هيڪر هيڪاندي ٿيان.

(شاهوڻي، غلام محمد، شاهه جورسالو، سُرابري داستان، ۷، بيت ۴، ص: ۳۱۲)

شاهه لطيف پنهنجي ڪلام ۾ سسٽيءَ جي سور جون سهسين صورتون ۽ ڪيفيتون پسايون آهن. سسٽيءَ وٽ اڪيلي سر اڳتي وڌڻ جو حوصلو آهي. هن کي آڏن ٿيڻ ڏونگرن، لڪين ۽ سورين جي ڪا پرواهه ناهي، چوٽه هن پنهنجي ذهن تي پرينءَ جي سور جي ڪيفيت کي حاوي ڪري ڇڏيو آهي. درد هن جا ساڻي بڻجي ويا آهن. ان ڪري هوءَ ڏورن ۾ ڪو ڏک محسوس نه ٿي ڪري.

هيڪلياڻي هيل، پورينديس پنهنون ڏي؛
آڏا ڏونگر لڪيون، سوريون سڄن سيل؛
ته ڪر بيلي آهن پيل، جي سور پريان جا ساڻ مون.

(شاهوڻي، غلام محمد، شاهه جورسالو، سُرابري، داستان، ۹، بيت ۱۳، ص: ۳۲۲)

شاهه لطيف پنهنجي ڪيميا جهڙي ڪلام ۾ سسٽيءَ جي من ۾ هر گهڙي متجندڙ ڪيفيتن کي ڪمال حسن سان اظهاريو آهي. هن جي من ۾ جيڪا اڻ تنڻ آهي، جيڪي ڪٽڪا ۽ گمان آهن، جيڪي اميدون ۽ آسرا آهن. جيڪي رنج ۽ الم آهن، پاڻ انهن جي بي مثال صورت گري ڪئي اٿس. شاهه لطيف چوي ٿو ته، سسٽي کي هر گهڙي

گوندَر مٿان جندڙي، وريا وَلِينِ جيئَن؛
مادر! پائي مُنڊِيُون، وِجان هاديءَ سِيئَن.

(شاهوڻي، غلام محمد، شاهه جورسالو، سُرابري، داستان، ۱، وائي ۳،

ص: ۱۹۷-۱۹۸)

سچ ته شاهه لطيف جي اها وائي ماڻهوءَ کي ڪيفيتن جي سمنڊ ۾ غرق ڪري ڇڏي ٿي. حقيقت اها آهي ته شاهه سائين هڪ پريٽيل عورت جي اندر جي غمناڪ ڪيفيتن کي جنهن نموني بيان ڪيو آهي سي، نسواني ڪيفيتون صحيح معنيٰ ۾ ڪا ورهه جي ماريل عورت ئي بيان ڪري سگهي ٿي. اهو لطيف جي ڪلام جو ئي ڪمال آهي جو هن ان ڏک ۽ پيڙا کي عورت جي فطري احساسن سان ڳنڍي فراق ۽ قورائي جي ڪيفيتن جو چار وچائي ڇڏيو آهي. وڻجاري جي وني، پنهنجي ايل کان پيچي ٿي ته آخر مان ڇا ڪريان جو مون کي پنهنجي پتار جي انتظار تڙپائي وڌو آهي. منهنجي اندر ۾ لڄ پيچ آهي چوٽه منهنجي من ۾ چاهه جو سمنڊ چلي رهيو آهي. وڻجارو مون کي انتظار جي چڪيا تي چاڙهي ڏاڍو ڏور هليو ويو آهي، سندس سڱ کي ساري منهنجي نيڻن جا بند پيچي پيا آهن ۽ ڏک مون کي اڏوهيءَ وانگر اندران ئي اندران پوري چوٽيءَ تائين چڙهي ويا آهن، غم ۽ گوندَر منهنجي مٿان ولين جيان وري ويا آهن. مان هت ادب جا ٻڌي وڏي عاجزيءَ سان پنهنجي پرينءَ جي پار وڃڻ چاهيان ٿي.

شاهه سائين وڻجاري جي ونيءَ جي ڏک جي احساس ۽ ڪيفيت کي اڏوهيءَ سان تشبيهه ڏئي ٿو، جيڪا ڳجهي نموني اندران ئي اندران کائي ڪوڪو ڪري ڇڏيندي آهي. هن کي ڏک جي اڏوهيءَ چوٽيءَ تائين چڻي ختم ڪري ڇڏيو آهي. اهڙي طرح مٿينءَ وائيءَ ۾ گوندَر جو وجود تي ولين وانگر ويڙهڻ وارو تصور ۽ احساس به درد جي هڪ جدا ڪيفيت کي اجاگر ڪري ٿو.

شاهه لطيف جا سسٽي جي داستان وارا پنج ئي سر، سسيءَ جي انيڪ ڪيفيتن سان پرپور آهن. ڪڏهن هوءَ وڏي حوصلي ۽ ثابت قدمي سان اڳتي وڌندي رهي ٿي ته ڪڏهن ٽڪجي ملندي ٿي وڃي ٿي. ڪڏهن رجائيت ۽ اميد جو دامن هٿان نه ٿي ڇڏي ته ڪڏهن وري سندس وجود کي قنوطيت ۽ مايوسي وڻ ويڙهيءَ جيان وڪوڙي ٿي وڃي، ڪڏهن راهه پٽڪڻ جي ڳٽي اٿس ته ڪڏهن هر راهه منزل جيان ٿي لڳيس، ڪڏهن پريشاني ۽ خوف کيس نهوڙي ٿو وڃي ته ڪڏهن وري مٿس بي خوفيءَ ۽ بهادريءَ جي

پنهنجي محبوب جو الڪو ۽ انتظار آهي، رات جو جابلو جانور ڏسي محسوس ڪيائين ته ڄڻ اوئي آيا آهن. پرينءَ جي پريت ۽ سڪ هن کي سياڻو ڪيو آهي. ان وچوڙي جي وڌ کان اڳ سسئي صفا اوجھ هئي پر سور جي ڪيفيت مان گذرڻ بعد هوءَ سياڻي بڻجي وئي.

رات ڏنائين روجه، پانءِ ڪ اوئي آتيا؛
پرپتئي پرين جي، سڪڻ ڪي سبوجه؛
هئي گهڻو اوجھ، سورن سنهائي سسئي.

(شاهواڻي، غلام محمد، 'شاهه جورسالو'، سر سسئي، داستان ۵، بيت ۲، ص: ۳۹۶)
ڏک عام طور ماڻهوءَ کي پيچي پوري وجهندا آهن، انسان ڪمزور ۽ مايوس ٿي ويندو آهي. پر لطيف انهن مان اتساه وٺي ٿو. اها بلڪل انوکو ۽ اجهو فڪر ۽ فلسفو آهي. سسئيءَ کي ڏک ۽ گوندر ٿي گس ڏيکارين ٿا. مان سمجهان ٿو ڏک مان رستو ڪيڏن ۽ سورن کي سونهن سمجهڻ واري اها ڪيفيت خاص لطيفي ڪيفيت آهي.
ڏيڪاريس ڏکن، گوندر گس پرين جو؛
سونهائي سورن، ڪي هيڪاندي هوت سين.

(شاهواڻي، غلام محمد، 'شاهه جورسالو'، سر حسيني، داستان ۶، بيت ۲، ص: ۴۵۵)
سفر، پنڌ ۽ جستجو ۽ ٻه ٽڪليفون ۽ درد ان ٿر هوندا آهن پر همت وارا ماڻهو انهن ڏکن ڏولون کان پچندا ڪونهن، پر بهادريءَ سان انهن سان منهن سمهون ٿيندا. حقيقت اها آهي ته ڏک به انسان کي وڏو ڏيڏ ۽ حوصلو ڏين ٿا. شاهه لطيف ته ڏک کي سڪن جي سونهن سمجهي ٿو ۽ سسئيءَ کي چوي ٿو ته سڪن تي خوش نه ٿي ۽ ڏک پسي هرگز نه گهٻراءِ. 'سڪين تيءَ م سوري، پسي ڏک م ڏر'. ۽ جڏهن سسئيءَ کي اها ڳالهه سمجهي ۽ اچي وڃي ٿي ته هوءَ چوي ٿي ته اهي ڏک ۽ گوندر ٿي آهن، جيڪي پرينءَ جو گس ڏيکارين ٿا... هن کي پرينءَ جا سور ۽ سنپارون ساڻ آهن ته لڪن کي به ليون ٿي سمجهي. 'پانيان لڪ ليون، جي سور پريان جا ساڻ مون' سسئي جڏهن سڪن کي تياڳيو ۽ درد جي لذت کي محسوس ڪيو ته اندر کي اڏو اڏ ڪري ڏونگر ڏوريندي رهي. هاڻي ان راهه ۽ رند تان موٽڻ هن لاءِ ميهڻو هو، هن منزل تائين رسائي کان اڳ پنهنجي لاءِ واپس موٽڻ جا سمورا رستا بند ڪري ڇڏيا هئا. هن ناڪام واپس موٽڻ کان راهه ۾ مليل موت کي بهتر ٿي سمجهيو. هن کي لڇڻ ۾ لطف اچي ويو ۽ هوءَ ان راز کان واقف

ٿي وئي ته اها لوچ پوچ، تڙپ ۽ جستجو ئي کيس پنهل جي پيري تائين پهچائيندي:

سڪن واري سڌ، متان ڪا مون سين ڪري،
اندر جنين اڏ، ڏونگر سي ڏورينديون.

(شاهواڻي، غلام محمد، 'شاهه جورسالو'، سر سسئي، داستان ۲، بيت ۵، ص: ۲۹۸)

موتي مران م ماء، موٽڻ کان اڳي مران!
لڇي لالڻ لاء، شال پونديس پير تي.

(شاهواڻي، غلام محمد، 'شاهه جورسالو'، سر سسئي، داستان ۲، بيت ۲۴، ص: ۳۰۲)^(۴)

شاهه لطيف، سسئيءَ جي سورن جي سفر ۾ هر ساعت سندس متجنڊڙ ڪيفيتن کي بيان ڪيو آهي. هڪڙو وقت اچي ٿو جڏهن سسئي پاڻي پنڌ ۾ پنهنجا پير ڦٽي وجهي ٿي، پر تنهن هوندي به هوءَ ٽڪر ٽڪيندي ۽ لڪ لٽائيندي رهي ٿي. رڃ جي مسافت ۾ هوءَ پنهنجا هار سينگار وڃائي ويهي ٿي، پر جڏهن هوءَ ساجن سان ملي ٿي ته سندس من جي ڪيفيت عجيب ٿي وڃي ٿي. هوءَ چوي ٿي ته اهي سور ٿي آهن، جن جي سبب مان پنهنجي ساجن سان ملي سگهي آهيان نه ته سڪ ماڻي مان هن تائين ڪڏهن به رسي نه سگهان ها!

راڻي ڪي رنجور، ٽڪر توءَ نانڪيو چڙهي؛
لانچي لڪ، لطيف چئي، هلي ڏانهن حضور؛
رهيا سڀ رڃن ۾، سسئيءَ جا سالور؛
ساجن ميڙيس سور، سڪ نه ميڙيس سپرين.

(شاهواڻي، غلام محمد، 'شاهه جورسالو'، سر سسئي، داستان ۴، بيت ۱۴، ص: ۳۱۴)

سسئيءَ وارن هنن سورن ۾ سورميءَ جون نرالون نفسياتي ڪيفيتون ظاهر ٿين ٿيون. ڪٿي هوءَ پنهنجي وجود کي جنڊ ڪري ڏک پئي ڏري ته ڪٿي چوي ٿي ته اي ڏونگر تون تپي ڏکولين جو ڇا بگاڙي سگهندين؟ تون پڻ جو پهن آهين پر منهنجا لڱ لوهه آهن. مان ان ڏک جو ڏوهه ڪنهن تي به نه ٿي ڌريان، چو ته امر مون سان ائين ڪيو آهي. هڪ پاسي ايڏو حوصلو جو هوءَ لڱن کي لوهه بڻائي جبل جهاڳڻ لاءِ تيار آهي، ته ٻئي پاسي سندس من ۾ هڪ ٻي ڪيفيت جنم وٺي ٿي ۽ لطيف ان ڪيفيت کي پيش ڪندي فرمائي ٿو ته ڏکي (سسئي) ۽ ڏونگر ٻئي پاڻ ۾ ويٺا روئن پيا. منجهن اهڙو ته پريت جو ناتو جڙي ويو آهي جو هو ڪنهن ٻئي سان سور ڪونه ٿا سلن. سسئي جي اندر

آئون نه گڏي پرينءَ کي، تورا ڏينهن ٿئا

آئون نه گڏي پرينءَ کي، سَهسين سِجِ ويا

آئون نه گڏي پرينءَ کي، تون تو لهين سِجِ

آئون نه گڏي پرينءَ کي، پويون ٿيو پَساه

آئون نه گڏي پرينءَ کي، عُمَر تان ويئي

آئون نه گڏي پرينءَ کي، جوپنُ ويو جاڙ

آئون نه گڏي پرينءَ کي، هيءُ پڻ ڏينهن ويو

آئون نه گڏي پرينءَ کي، آيو عزرائيل

آئون نه گڏي پرينءَ کي، مٿان آيو موت

(شاهوڻي، غلام محمد، 'شاهه جور سالو'، سر معذوري داستان، ٤، بيت ٩-١، ص: ١٦٤-١٦٩)

مٿين ستن ۾ وچوڙي جي عمر جي ڪيفيت چرندِي پُرندي محسوس ٿئي ٿي. پهريان سسئيءَ تي اها ڪيفيت ٿورن ڏينهن تائين آهي، پوءِ ته سوين سج الهي وڃن ٿا، الهنڌڙ سج کي ڏوراپو آهي، جنهن بعد سسئي محبوب سان ملاقات جي حسرت اندر ۾ سانڍيو پويان پَساه پئي ڪئي، کيس لڳي ٿو ته سندس عمر ان انتظار ۾ ڳري وئي آهي، سندس جوپن اجايو هليو ويو آهي، هر ڏينهن گذرندو ٿو وڃي تان جو عزرائيل موت جو پروانو ڪئي اچي مٿان ٿو بيهيس. پرينءَ سان نه ملي سگهڻ جي حسرت پٺيان عمر ۽ اندوه جون اهي ساريون ڪيفيتون سج ته لطيفي فڪر جو هڪ منفرد باب آهن. پر سسئيءَ وارن سارن سُن ۾ موجود درد جي سمورين ڪيفيتن جو نقطهءَ عروج شاهه لطيف پنهنجي هن بيت ۾ پيش ڪيو آهي:

پيهي جان پاڻ ۾، ڪيم رُوح رهان؛

ته نڪو ڏونگرُ ڏيهه ۾، نڪا ڪيچين ڪان؛

جون اهي ڪيفيتون هر ڀل تبديل ٿينديون رهن ٿيون. چوي ٿي ته سڪ ۾ کوڙ ساٿي ملي وڃن ٿا، پر ڏک دائمي دوست آهي، جيڪو رُج، اڃ ۽ سج جي پنڌ ۾ ڏونگر سان ڏيٺ ٿو ڪرائي، اهو منهنجي پرينءَ جو رنج ٿي آهي جيڪو هن سفر ۾ منهنجو رهنما آهي:

وائي

جَندي پاڻو جان ۾، ڏُڪي ڏُڪ ڏري.... الخ

(شاهوڻي، غلام محمد، 'شاهه جور سالو'، سر حسين، داستان، ٣، وائي ١-٤، ص: ٢٣٨)

تپي ڪندين ڪوهُ؟ ڏونگر! ڏڪوئن کي؛

تون جي پَهڻ پَب جا، ته لڱ مُنهنجا لوه؛

ڪنهنجو ڪونهي ڏوه، اُمَر مون سين ائن ڪيو.

(آڏواڻي، ڪلياڻ، 'شاهه جور سالو'، سر حسين، داستان، ٢، بيت ١٨، ص: ١٥٩)

بَئي وينا رُون، ڏُڪي ڏونگرُ پاڻ ۾؛

ڪنهنڪي ڪين چُون، مَنجهن جو پريتُو.

(شاهوڻي، غلام محمد، 'شاهه جور سالو'، سر ڪوهياري، داستان، ٢، بيت ١٥، ص: ٢١٨)

پهڻن واري پنڌ ۾ ڏڪيءَ جو روئڻ ۽ رنج جي اها رهنمائي بيشڪ درد جون الڳ الڳ ڪيفيتون آهن. سسئي ڏک جي طويل مسافت ڪئي. جنهن کي شاهه لطيف پنهنجي ڪلام ۾ واه جو اڀاريو آهي. ”درد فراق جي ماريل سونهن وندي سسئي جڏهن وَر لاءِ ورلاپ، آهن ۽ دانهون ڪري ٿي ته ڏونگر به ڏڪارا ٿي پون ٿا. سڄي ڪيفيت ۽ احساس کي هن شاهه لطيف جنهن انداز سان بيان ڪيو آهي، اهو الميه ادب جو هڪ عظيم باب آهي، جنهن ۾ شاعر جي اظهاري قوت ۾ هڪ قسم جي ڏڪائيندڙ احساس جو اٿاهه جذبو سمايل آهي، جنهن جي شدت ۾ ڀرپور تاثير سمايل آهي، جيڪو پڙهندڙ کي ان منظر کان بئي پاسي هٽڻ جو موقعو ٿي نه ٿو ڏئي ۽ ان جي جيءَ کي جهوري وجهي ٿو.“^(٨) سر معذوريءَ جي داستان ستين ۾ هڪ ٻئي پٺيان نو بيت اهڙا آهن، جيڪي ’آئون نه گڏي پرينءَ کي‘ واري ڀڄ جي ورجاء سان شروع ٿين ٿا. ان عمر ۽ حسرت ڀريل لفظن پٺيان سسئيءَ جي ڏک جون انوکيون ڪيفيتون موجود آهن:

هونءَ ته درد جون اهي ساريون ڪيفيتون ڏاڍيون نراليون آهن پر سر رپ جي هڪ بيت ۾ شاه سائين دڪ جي سدا دڪندڙ احساس ۽ ڪيفيت کي ڀڳل هڏ سان تشبيهه ڏئي، جيڪا حسناڪي بخشي آهي تنهن جو جواب ٺاهي.

چيتاريا چڻڪن، وساريان نه وسري؛
ويرو تار ڏگن، سڄڻ ڀڳي هڏ جڻن.

(شاهواڻي، غلام محمد، شاه جورسالو، سر رپ، داستان ۱، بيت ۲، ص: ۲۷۷)

ڪمال ته ڏسو، لطيف سائين چوي ٿو ته مان پنهنجي پرين کي جيئن جيئن ياد ڪريان ٿو ته هو منهنجي من ۾ اچي وسي ٿو ۽ ائين ئي ڪڏهن نه ٿو وسري، چو ته منهنجو اندر ڏک سان ڀريل آهي ۽ مون کي پنهنجو سڄڻ ائين ئي ياد آهي جيئن ڪنهن ڀڳل هڏ واري کي هر ساعت سور ياد هوندو آهي. اندر جي سور جي ڪيفيت کي ڀڳل هڏ واري سور سان اڀارڻ سچ ته سور جي احساس کي وڌائي ڇڏي ٿو.

شاه جي سر ڏهر ۾ به ڏک جي ڪجهه اهڙي ئي ڪيفيت آهي.

ڪنڍي ڪلڻ وڃ ۾، جڏهن هنيائون؛
اُفت نه ماريائون، ڏور ڏئي ويا ڏک جي.

(شاهواڻي، غلام محمد، شاه جورسالو، سر ڏهر، داستان ۱، بيت ۱۸، ص: ۱۸۱)

شاه لطيف، درد کي ڪلڻ ۾ لڳل ڪنڍي ۽ وانگر محسوس ڪري ٿو. ڪلڻ ۾ لڳل ڪنڍي دڪ جي هڪ اهڙي احساس کي اڀاري ٿي جنهن ۾ مسلسل اذيت جي ڪيفيت موجود آهي. هن بيت ۾ پٽائي ڏک جي احساس کي اڀارڻ لاءِ گهري مشاهدي کان ڪم ورتو آهي. عام طور پاڻيءَ ۾ مڇي ڦاسائڻ لاءِ ڪنڍي هنئين ويندي آهي ۽ جڏهن ڪا مڇي ڪنڍي ۾ ڦاسندي آهي ته درد کان لڇڻ ۽ ڦٽڪڻ شروع ڪندي آهي، جنهن کان پوءِ شڪاري ڏور کي چڪي کيس پاڻيءَ کان ٻاهر ڪڍندو آهي. مڇي ٻاهر نڪرندي ئي تڙبي تڙبي مري ويندي آهي. جيڪڏهن کيس ٻاهر نه ڪڍيو وڃي ۽ اها ڏور پاڻيءَ جي اندر ئي هجي ته مڇيءَ کي ڪليءَ ۾ لڳل ان ڪنڍي جو سور مسلسل ستائيندو رهندو. لطيف جي خيال جي نزاکت ته ڏسو جو هو اهڙي مڇيءَ جي سور جي ڪيفيت کي به محسوس ڪري ٿو. سچ ته اهڙي سور کي احساس جي گهرائين ۾ پيهي ئي محسوس ڪري سگهجي ٿو.

شاه لطيف جي سڄي رسالي ۾ ڏک جا هزارين روپ ۽ ڪيفيتون ڏسڻ ۾

پنهنون ٿيس پاڻ، سسئي تان سور هئا.

(شاهواڻي، غلام محمد، شاه جورسالو، سر آبري، داستان ۵، بيت ۲، ص: ۳۰۳)

هونءَ ته شاه لطيف جو سمورو ڪلام ڏک جي ڪيفيت سان ڀريو پيو آهي پر سندس رسالي ۾ هڪ سر اهڙو به آهي، جنهن جو عنوان ئي جهڙوڪر ڏک آهي. اهو سر آهي ”رپ“. محمد حسين ڪاشف لکيو آهي ته ”سر رپ“ شاه جي ڪلام جو اهو سر آهي، جيڪو رسالي جي مڙن تي سرن جي غم جي جذبن ۽ ڪيفيتن کي پاڻ ۾ سمائي ٿو، يا ائين چئجي ته هي سر سندس فڪر غم جو اهو شاهڪار آهي، جنهن ۾ ڪئين رنگ سمايا پيا آهن. لطيف هن سر جي شروعات جن لفظن سان ڪئي آهي. اهي ايڏو ته وسيع ۽ وقيع آهن، جن جي اورڻ سان ئي من وياڪل ٿي پوي ٿو. ان ڪري هن جو نالو ئي ”رپ“ رکيو ويو. رپ لفظ جي معنيٰ آهي: گرو، انتهائي زندار، جنهن کي چورڻ مشڪل هجي.“^(۹) سر رپ جي پهرين داستان جي پهرين بيت ۾ لفظ ”گوند“ استعمال ٿيل آهي. يعني هن سر جو اڀار ئي دڪ جي صدا سان ٿئي ٿو. ڊاڪٽر عبد الجبار جوڻيجي لکيو آهي ”شاه صاحب رپ جي پهرين بيت ۾ ئي گوند هڪ وسيع معنيٰ وارو لفظ استعمال ڪيو آهي، جو درد و غم، رنج و محن جو انتهائي درجو ظاهر ڪري ٿو. شاه جي شارحن لفظ رپ جي معنيٰ آفت ڏسي آهي. يعني غم جي آفت. گوند، غم جي انتهائي درجي کي ظاهر ڪري ٿو.“^(۱۰) دڪ جي اها انتها درجي واري ڪيفيت، رپ جي الڳ الڳ بيتن مان جهاتيون پائي ٿي.

شاه لطيف وٽ ڏک جي وات هڪ حسين راه آهي، جنهن تي گوند ۾ غرق ٿيل ماڻهو وڏي اطمينان سان هلن ٿا. شاه وٽ هڪ پاسي گوند ۾ غرق ٿيڻ واري اها ڪيفيت آهي ته ٻئي پاسي ڦوڙائي ۽ فراق جا ڪرندڙ ڦٽ. ائين ئي ڪڏهن وري سندس من ۾ سور سلن وانگر ڦٽي ٿا پون:

گوند ڪيو غرق، ماءُ! منهنجو جندڙو؛
ڏکون مَرڪ، مٿي سڳر پندڙو.

(شاهواڻي، غلام محمد، شاه جورسالو، سر رپ، داستان ۱، بيت ۱، ص: ۲۳۳)

گوند گڏياس، صحت نيڙيم سڄڻين؛
مادر! مارياس، ڦوڙائي پرينءَ جي.

(شاهواڻي، غلام محمد، شاه جورسالو، سر رپ، داستان ۱، بيت ۲، ص: ۲۳۳)

اينديون. هن وٽ ڏک ڪٿي خود اذيتي (Masochistic) جي مفهوم ۽ ڪيفيت ۾ به نظر اچي ٿو. جيئن سندس ڪاهوڙي ڪردار آهن، اهي سدائين پنهنجي جيءَ کي جوش ڏين ٿا. هو ڪنهن جهوريءَ کان جهڄڻ وارا نه آهن، ان ڪري هو ان ڏک جي بنيءَ ۾ پڇي ڪندن ٿين ٿا. هو پنهنجي وجود کي خاڪ ڪري ڇڏين ٿا ۽ ڏک جي حقيقت کي سمجهڻ ۽ ان ڪيفيت جي لذت مائٽن کان پوءِ اها منزل ۽ ماڳ مائين ٿا، جنهن لاءِ هو سڄي حياتي جستجو ڪن ٿا. ائين ئي پورب ۾ پرينءَ جو پاڻو ڏک ڏور ڪري ٿو:

تان وَنءُ ويهي آءُ، اڱڻ ڪاهوڙين جي؛
جوش ڏنائون جيءَ کي، لڪائي لوڪاءُ؛
ڏوٿين ڪنهن ڏڪاءُ، سُمهي سڪ نه مائيو.

(بلوچ، نبي بخش خان، ڊاڪٽر، 'شاهه جور سالو' سرڪاهوڙي، داستان، ۱، بيت ۱۰، ص: ۱۲۹)

ڪاهوڙين گڻي، ساجهر پڌا سندر؛
ڏوريندي ۾ ڏونگرين، ڪيائون پاڻ پڻي؛
ڏکڻ ڏيل هڻي، چيه لڏائون چپرین.

(شاهوڙي، غلام محمد، 'شاهه جور سالو' سرڪاهوڙي، داستان، ۱، بيت ۲۲، ص: ۱۵۰)

تن اکين اتان سڪ، ڪلندي گڻن جي؛
پرین پاڻو هڻ سين، ڏور ڪيا سڀ ڏک؛
ماڙهن ليکي بڪ، سامي سور سنا ڪيا.

(شاهوڙي، غلام محمد، 'شاهه جور سالو' سر پورب، داستان، ۲، بيت ۲، ص: ۸۴۲)

ڏک ۽ درد جون اهي ساريون ڪيفيتون، اهنج ۽ عذاب جا اهي سڀئي احساس، شاهه لطيف جي ڪلام جي رڳ ۽ ريشي ۾ موجود آهن. شاهه لطيف پنهنجي سونين ستن لفظن جي ٻڙن سان درد جي عجب ڪيفيتن کي پنهنجي سڄي رسالي ۾ ڪمال هنرمنديءَ سان جڙيو آهي.

حوالا

۱. سيلمر، آغا، 'لات جا لطيف جي'، سنڌي ادبي بورڊ ڄامشورو، ۲۰۰۸ع، ص: ۱۹ ۽ ۲۰.
۲. جويو تاج، (مرتب)، 'ديسي سين ڪجن' مقالو: 'سور جي سائنس ۽ شاهه جو رسالو' - ڊاڪٽر اسد جمال پلي، شاهه عبداللطيف ڀٽ شاهه ثقافتي مرڪز، ۲۰۰۵ع، ص: ۴۵.
۳. ڪاشف، محمد حسين، 'ڪنڌيءَ ڪونر ٿڙن'، مقصود پبليڪيشنس حيدرآباد، مارچ ۱۹۹۰ع، ص: ۱۸۴.

۴. ملڪ اشفاق، 'ڪليات جبران'، فڪشن هائوس لاهور، ۱۹۹۵ع، ص: ؟
 ۵. مهراڻي، شير، ڊاڪٽر، 'شاهه لطيف جي شاعريءَ ۾ جماليات'، ثقافت کاتو - حڪومت سنڌ، ۲۰۱۳ع، ص: ۱۲۳.
 ۶. الانا، غلام علي، ڊاڪٽر، 'انساني نفسياتي ڪيفيتن، جذبن ۽ احساسن جو ترجمان شاعر شاهه عبداللطيف ڀٽائي'، شاهه عبداللطيف ڀٽائي چيئر، ڪراچي يونيورسٽي، ڪراچي، ۲۰۱۳ع، ص: ۴۳.
 ۷. دانش، احسان، ڊاڪٽر، 'شاهه لطيف جي شاعريءَ جو سماجي ڪارج'، ثقافت ۽ سياحت کاتو، حڪومت سنڌ، ۲۰۱۲ع، ص: ۲۹-۲۲۸.
 ۸. فهميده حسين، ڊاڪٽر، (ايڊيٽر)، 'ڪلاچي' تحقيقي جرنل، جلد ٻيو، شمارو ٻيو، ۱۹۹۹ع، مقالو: 'ايءَ تان آه عشق جي' - محمد حسين ڪاشف، شاهه عبداللطيف ڀٽائي چيئر، ڪراچي يونيورسٽي، ڪراچي، ص: ۱.
 ۹. ڪاشف، محمد حسين، 'لطيفي فڪر ۽ سُر جي ساڃاه'، ڀٽ شاهه ثقافتي مرڪز، جولاءِ ۲۰۰۵ع، ص: ۱۳۷.
 ۱۰. جويو، تاج، (مرتب)، 'سُر جو مطالعو'، مقالو: 'غمر جو فلسفو ۽ سُر رپ' - ڊاڪٽر عبدالجبار جوڻيجو، ڀٽ شاهه ثقافتي مرڪز، ڀٽ شاهه / حيدرآباد، ۲۰۰۲ع، ص: ۲۳.
- (نوٽ: شاهه لطيف جي بيتن جي چونڊ غلام محمد شاهوڙي ۽ ڪلياڻ آڏواڻي جي ترتيب ڏنل 'شاهه جور سالو' مان ڪئي وئي آهي.)